

ಶ್ರೀ ಎಚ್. ಬಿ. ದ್ವಾವರಪ್ಪ.—ಸರ್ಕಾರ ಯೋಜನೆಗಳನ್ನು ಕಾರ್ಯಗತಗೊಳಿಸಲು ತೆಗೆದು ಕೊಂಡ ಕ್ರಮಗಳೇನು ಎಂದೂ ನಾನು ಪ್ರಶ್ನೆ ಕೇಳಿದ್ದೇನೆ. ಆದರೆ ಏನೂ ಕ್ರಮ ಕೈಗೊಂಡಿಲ್ಲ. ಕಿರ ಕಟ್ಟುವಾಗ ರೈತರನ್ನು ಬಿಡಿಸಿದೀರಿ, ಅವರು ಹೊಸ ಜಾಗದಲ್ಲಿದ್ದಾರೆ. ಅಲ್ಲಿ ಬೋರ್ ಹಾಕಿ ನೀರು ಕೊಟ್ಟರೆ ನೀರು ಸಿಗುತ್ತದೆ. ಹತ್ತಾರು ಲಕ್ಷ ರೂಪಾಯಿ ಖರ್ಚು ಮಾಡಿ ಕೆಲಸ ಮಾಡಿದ್ದರೂ ನೀರಿಲ್ಲದೆ ಯೋಜನೆ ಹಾಳಾಗಿದೆ. ಸೆಂಟ್ರಲ್ ಗೌರ್ನಮೆಂಟ್‌ನವರು ಒಂದು ಸಂದರ್ಭದಲ್ಲಿ ಅಲ್ಲಿ ಬೋರ್ ಹಾಕಿ ಸಿದಾಗ ೧೦ ಸಾವಿರ ಗ್ಯಾಲನ್ ನೀರು ಸಿಕ್ಕಿದೆ. ಆದ್ದರಿಂದ ಹಳ್ಳಿ ರೈತರಿಗೆ ಸಹಾಯವಾಗುವಂತೆ ಬೋರ್ ಹಾಕಿ ನೀರು ಕೊಡುವ ವ್ಯವಸ್ಥೆ ಮಾಡಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಕೇಳಿ ಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಹೇಳುವ ಸಲಹೆಯನ್ನು ಪರಿಶೀಲನೆ ಮಾಡುತ್ತೇನೆ. ಪಕ್ಕದಲ್ಲೇ ೧೦ ಸಾವಿರ ಗ್ಯಾಲನ್ ನೀರು ಬರುತ್ತಿದೆ ಎಂಬ ಮಾತನ್ನು ಹೇಳುತ್ತಾ ಇದ್ದಾರೆ, ಸರ್ಕಾರ ಅದನ್ನು ಪರಿಶೀಲನೆ ಮಾಡುತ್ತದೆ.

ಇಂಡಿ ತಾಲ್ಲೂಕಿನ ಭೂಯ್ಯಾರ ಗ್ರಾಮದ ಹತ್ತಿರ ಭೀಮಾ ನದಿಗೆ ಅಡ್ಡಲಾಗಿ ಬ್ಯಾರೇಜು,

೧೪೫೫ ಶ್ರೀ ಎನ್. ಎಸ್. ಬೇಡ್ (ಇಂಡಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ರಾಜ್ಯ ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಭೀಮಾ ನದಿಗೆ ಅಡ್ಡಲಾಗಿ ಇಂಡಿ ತಾಲ್ಲೂಕಿನ ಭೂಯ್ಯಾರ ಗ್ರಾಮದ ಹತ್ತಿರ ಬ್ಯಾರೇಜನ್ನು ಕಟ್ಟುವ ಸಲಹೆ ಸರ್ಕಾರದ ಮುಂದಿದೆಯೇ ?

ಆ) ಹಾಗಿದ್ದಲ್ಲಿ ಈ ಸಲಹೆಯನ್ನು ತೆಗೆದುಕೊಳ್ಳುವುದು ಸೂಕ್ತ ಮತ್ತು ಆದರ್ಶ ಪ್ರಾಯವಲ್ಲವೇ ?

ಇ) ಈ ಯೋಜನೆಯನ್ನು ತೆಗೆದುಕೊಳ್ಳಲು ಸರ್ಕಾರದಿಂದ ಏನಾದರೂ ತಡವಾಗಿದೆಯೇ ಮತ್ತು ಹಾಗಿದ್ದಲ್ಲಿ ಮುಂದೆ ತೆಗೆದುಕೊಳ್ಳುವ ಸಾಧ್ಯತೆ ಇದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಇಲ್ಲ.

ಆ) ಸಂಪನ್ಮೂಲಗಳ ವಿತಿಯಿಂದಾಗಿ, ಸದ್ಯಕ್ಕೆ ಈ ಸಲಹೆಯನ್ನು ಪರಿಶೀಲಿಸಲಾಗುವುದಿಲ್ಲ.

ಇ) 'ಅ'ನಲ್ಲಿ ಉತ್ತರಿಸಲಾಗಿದೆ.

ಶ್ರೀ ಎನ್. ಎಸ್. ಬೇಡ್.—ಅಧ್ಯಕ್ಷರೇ, ಈ ಒಂದು ಸ್ಥಳ ಬಹಳ ಉತ್ತಮವಾದದ್ದು. ಈಗಾಗಲೇ ಅವರು ತಿಳಿಸಿದಂತೆ ಕೃಷ್ಣ ಮತ್ತು ಬೀಮಾ ನದಿ ನೀರು ಅನ್ಯಥಾ ಬೇರೆ ರಾಜ್ಯಕ್ಕೆ ಹೋಗುತ್ತಿದೆ. ಅದರ ಸದುಪಯೋಗವನ್ನು ನಾವು ಮಾಡಿಕೊಳ್ಳಬೇಕು. ಪದೇ ಪದೇ ಬರಗಾಲಕ್ಕೆ ತುತ್ತಾಗ ತಕ್ಕ ಇಂಡಿ ಮತ್ತು ಸಿಂಧಿಯಲ್ಲಿ ಅನುಕೂಲವಾಗುವಂತೆ ಯೋಜನೆಯನ್ನು ಕೈಗೊಳ್ಳುವುದಕ್ಕೆ ಅವಕಾಶ ವಿದೆ. ೧೨ ಲಿಫ್ಟ್ ಇರಿಗೇಷನ್ ಭೀಮಾ ರಿವರ್ ಬೇಡ್ ಮೇಲಿದೆ. ಬೇಸಿಗೆಯಲ್ಲಿ ಮೂರು ತಿಂಗಳಲ್ಲಿ ನೀರನ್ನು ಪೂರೈಕೆ ಮಾಡಿದಲ್ಲಿ ಕೋಟಾಂತರ ರೂಪಾಯಿ ಖರ್ಚು ಮಾಡಿರುವುದಕ್ಕೆ ಪ್ರತಿಫಲ ಸಿಗುತ್ತದೆ. ಇಲ್ಲದೇ ಹೋದರೆ ಹಣ ವ್ಯರ್ಥವಾಗುತ್ತದೆ. ಆದ್ದರಿಂದ ಈ ಬಗ್ಗೆ ಯೋಜನೆ ಮಾಡಬೇಕು.

ಶ್ರೀ ಎಚ್. ಡಿ. ದೇವೇಗೌಡ.—ಈ ಸ್ಥಳವಿಗೆ ೩೫ ಲಕ್ಷ ರೂಪಾಯಿ ವೆಚ್ಚ ವಾಗುತ್ತದೆಂದೂ ನನ್ನ ಹತ್ತಿರ ರಿಪೋರ್ಟ್ ಇದೆ. ಆದರೆ ಈ ಹಣವನ್ನು ಬೆಂಚ್‌ನಲ್ಲಿ ಅಳವಡಿಸಿಲ್ಲ. ಆದ್ದರಿಂದ ಇದನ್ನು ತೆಗೆದುಕೊಳ್ಳುವುದಕ್ಕೆ ಕಷ್ಟ ಇದೆ. ಮುಂದಿನ ಸಾರಿ ಸಂಪನ್ಮೂಲದ ಪರಿಸ್ಥಿತಿ ಸುಧಾರಣೆಯಾದರೆ ಸೇರಿ ಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.